

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம்
 Department of Examinations, Sri Lanka
 இலங்கைப் பரීட்சைத் திணைக்களம்
 Department of Examinations, Sri Lanka

50 S I, II

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2019 දෙසැම්බර්
கல்விப் பொதுத் தராதரப் பத்திர (சாதாரண தர)ப் பரீட்சை, 2019 டிசெம்பர்
General Certificate of Education (Ord. Level) Examination, December 2019

නාට්‍ය හා රංග කලාව	I, II	2019.12.10 / 1300 - 1610
நாடகமும் அரங்கியலும்	I, II	
Drama and Theatre	I, II	

පැය තුනයි மூன்று மணித்தியாலம் Three hours	අමතර කියවීම් කාලය - මිනිත්තු 10 යි மேலதிக வாசிப்பு நேரம் - 10 நிமிடங்கள் Additional Reading Time - 10 minutes
---	---

අමතර කියවීම් කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදාගන්න.

නාට්‍ය හා රංග කලාව I

- සැලකිය යුතුයි :**
- (i) සියලු ම ප්‍රශ්නවලට පිළිතුරු සපයන්න.
 - (ii) අංක 1 සිට 40 තෙක් ප්‍රශ්නවල, දී ඇති (1), (2), (3), (4) පිළිතුරුවලින් නිවැරදි හෝ වඩාත් ගැළපෙන හෝ පිළිතුර තෝරන්න.
 - (iii) ඔබට සැපයෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරෙන්, ඔබ තෝරා ගත් පිළිතුරෙහි අංකයට සැසඳෙන කවය තුළ (X) ලකුණ යොදන්න.
 - (iv) එම පිළිතුරු පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා පිළිපදින්න.

- පහත දැක්වෙන ගද්‍ය හා පද්‍ය පාඨ ඇසුරෙන් අංක 1 සිට 3 තෙක් ප්‍රශ්නවලට පිළිතුරු සපයන්න.
- (A) කපුරාල : “ගුරුන්තාන්සේ, අර කියපු විදියට අපි ගියා ඇතෙක් හොයන්න. ඒත් වැඩි වෙලා යන්න ඉස්සර අපට තිබෙන දැනුණා. අනේ ගුරුන්තාන්සේ, වතුර බිත්දුවක් නෑ කොහේවත්. මම කොට්ටෝරුවා පිටත් කරලා වතුර ටිකක් හේන්නෙයි කියල එතන වාඩිවෙලා උඩ බැලුවා”
- (B) ත්‍රෛලෝකා සුපුර්ණ සකල බම සුරනරන් සැදු මත පාකම ලේ
 ත්‍රෛකාල වර්තීත වූ හේතු ප්‍රත්‍ය ධර්ම ස්වයම්භ ඥානයෙන් දත් සිය ලේ
 ත්‍රෛමූල පාපාන්ධකාරයන් නසන ප්‍රතිපත්ති මග දෙසු නිම ලේ
 ත්‍රෛවාර සකස් කොට භක්ති ප්‍රේමාදරෙන් මුනිඳු නමදිමු තුමු ලේ
- (C) ගුරුන්තාන්සේ: දොඩවන බාසාවක් නැද්ද කියලයි අහන්නෙ.
 බමුණා: දේව බාසං අත්ටී. මේ මනුස්සානං නත්ටී. මේ තෙලිගු බාසායං අත්ටී.
- (D) සොක්කා එන්නේ දෙවනුව නැටුම් නටන්නේ
 දැක්කා උන්නේ සෙල්ලම් යසයි කියන්නේ
 බක්කා ඉන්නේ නැටුමට මමයි කියන්නේ
 සොක්කා දන්නේ නැටුමට බිම පෙරළෙන්නේ
1. උඩරට පැරණි ගැමි නාටකයක් හා සම්බන්ධ වන්නේ,
 (1) A ය. (2) B ය. (3) C ය. (4) D ය.
 2. ගම්මඩු ශාන්තිකර්මය හා සම්බන්ධ ව ඇත්තේ,
 (1) A ය. (2) B ය. (3) C ය. (4) D ය.
 3. සුනියම් යාගය හා සම්බන්ධ වන්නේ,
 (1) A ය. (2) B ය. (3) C ය. (4) D ය.
 4. ඔපෙරාවක මූලික අංගය වන්නේ කුමක් ද?
 (1) නර්තනය (2) ගායනය (3) රංගාලෝකය (4) රංග වින්‍යාසය

- 5. නාට්‍ය කලාව සෙසු ප්‍රාසංගික කලාවන් ගෙන් වෙනස් වන්නේ පහත දැක්වෙන කුමන අංගයක් යොදාගන්නා බැවින් ද?
 - (1) වේෂභූෂණ (2) රංගාලෝකය (3) සතර අභිනය (4) රංගභූමි අලංකරණය
- 6. නෘත්‍ය යනු,
 - (1) අංග වික්ෂේප පමණක් ඇති රිද්මයානුකූල නැටුමකි.
 - (2) කිසියම් අර්ථයක් දැක්වෙන තාලාන්විත නැටුමකි.
 - (3) අංග වික්ෂේප පමණක් ඇති තාලාන්විත නැටුමකි.
 - (4) කිසියම් කතා පුවතක් නිරූපණය කරන රූමි ප්‍රභේදයකි.
- 7. ප්‍රාසංගික කලා ගණයට අයත් වන කාණ්ඩය තෝරන්න.
 - (1) සංගීත සන්දර්ශන, චිත්‍රපට දර්ශන, ඔපෙරා, ඉඟිනළු
 - (2) නර්තන දර්ශන, සංගීත සන්දර්ශන, ඔපෙරා, මුද්‍රානාට්‍ය
 - (3) චිත්‍ර ප්‍රදර්ශන, වේදිකානාට්‍ය, මුද්‍රානාට්‍ය, බැලේ
 - (4) වේදිකානාට්‍ය, ඔපෙරා, විඩියෝ දර්ශන, ගීතනාට්‍ය
- 8. නාට්‍යයකට සංගීතය සැපයීමේ දී වඩාත් අවධානය යොමු කළ යුත්තේ,
 - (1) වාදන වෘත්තයේ සංඛ්‍යාව කෙරෙහි ය.
 - (2) පෙරදිග හා අපරදිග සංගීත භාණ්ඩ එක සමාන ව යොදාගැනීම කෙරෙහි ය.
 - (3) තේමාවට හා ශෛලියට ගැළපෙන අයුරින් නිර්මාණය කිරීමට ය.
 - (4) ප්‍රේක්ෂකයන් ගේ රුචිකත්වයට අනුව නිර්මාණය කිරීමට ය.
- 9. සංවාද, අංග චලන, ශෝකී බව, නාට්‍යෝපකරණ යනාදියට අදාළ අභිනය සතර පිළිවෙලින් දැක්වෙන වරණය කුමක් ද?
 - (1) වාචික, ආංගික, සාත්තවික, ආභාර්ය (2) සාත්තවික, ආංගික, වාචික, ආභාර්ය
 - (3) වාචික, සාත්තවික, ආංගික, ආභාර්ය (4) ආංගික, ආභාර්ය, වාචික, සාත්තවික
- 10. ලෝකධර්මී නාට්‍යයක ලක්ෂණයක් සේ සැලකෙන්නේ,
 - (1) රඟපෑම අභිශයෝක්තියෙන් යුතු ව ඉදිරිපත් කිරීම යි.
 - (2) සැබෑ ලෝකයට සමාන අයුරින් අභිනය පෑම යි.
 - (3) ප්‍රකෘති ලෝකය කාල්පනික විලාසයකින් මවා පෑම යි.
 - (4) සිදුවීම් ශෛලිගත ආකාරයට ඉදිරිපත් කිරීම යි.
- 11. නාට්‍යයක් රඟ දැක්වන විට අනිවාර්යයෙන් ම සිටිය යුත්තේ කවුරුන් ද?
 - (1) නාට්‍ය අධ්‍යක්ෂවරයා සහ නළු-නිලියන් (2) නළු-නිලියන් සහ ප්‍රේක්ෂකයන්
 - (3) ප්‍රේක්ෂකයන් සහ ගායන ශිල්පීන් (4) ගායක ශිල්පීන් සහ නළු-නිලියන්
- 12. පින්තූර රාමු වේදිකාවකට මූලික වශයෙන් රංගාලෝකය අවශ්‍ය කුමක් සඳහා ද?
 - (1) දර්ශනය විචිත්‍රවත් කරගැනීමට
 - (2) වේදිකාවේ වර්ණ වෙනස් කිරීමට
 - (3) මනා ප්‍රේක්ෂාවක් ඇති කරගැනීමට
 - (4) අඳුර දුරු කරගැනීමට
- 13. වේෂභූෂණ නිර්මාණය කිරීමේ දී සැලකිලිමත් විය යුතු කරුණක් වන්නේ නාට්‍යයේ,
 - (1) රංග කාලය යි. (2) රංග ශෛලිය යි. (3) රංග ආකෘතිය යි. (4) වර්ත සංඛ්‍යාව යි.
- 14. අංගරචනා ශිල්පියා නළුවන් අංගරචනය කිරීමට පෙර,
 - (1) පදනම් ආලේපය මුහුණේ තැවරිය යුතු ය. (2) මුහුණට ගැළපෙන වර්ණ තෝරාගත යුතු ය.
 - (3) මුහුණ මත රේඛා ලකුණු කරගත යුතු ය. (4) පූර්ව-සැලසුම් චිත්‍ර ඇඳගත යුතු ය.
- 15. අභිරූපණ රංගනයක් ඉදිරිපත් කිරීමට අවශ්‍ය වන අංග දෙක කුමක් ද?
 - (1) ආංගිකාභිනය සහ වාචික අභිනය
 - (2) සාත්තවික අභිනය සහ රංග භූමි අලංකරණය
 - (3) අංග රචනය සහ නාට්‍යෝපකරණ
 - (4) ආංගිකාභිනය සහ සාත්තවික අභිනය

16. රංග වින්‍යාසය යනු වේදිකා අවකාශය තුළ නළු-නිළියන්


- (1) රංගනයේ යෙදවීම යි.
- (2) ස්ථානගත කරවන ආකාරය යි.
- (3) ගමන් කරවන ආකාරය යි.
- (4) රිද්මයානුකූල ව වලනය කරවීම යි.

● පහත දැක්වෙන වගුව ඇසුරෙන් අංක 17 සිට 20 තෙක් ප්‍රශ්නවලට පිළිතුරු සපයන්න.

නාට්‍යයේ නම	රචකයාගේ නම	පරිවර්තනය/ අනුවර්තනය	මෙරට නිෂ්පාදක/ පරිවර්තක
A	මැක්සිම් ගෝර්කි	හිරු නැති ලොව	රංජිත් ධර්මකීර්ති
යෙර්මා	ගාර්ෂියා ලෝර්කා	B	ගුණසේන ගලප්පත්ති
ගුඩ් වුමන් ඔෆ් සෙට්සුවාන්	බර්ටෝල්ට් බ්‍රෙෂ්ට්	හිත හොඳ අම්මණ්ඩි	C
ද ශ්ලාස් මෙනාජරී	D	අහස් මාලිගා	හෙන්රි ජයසේන

- 17. ඉහත වගුවේ A කොටුවට ඇතුළත් විය යුතු මුල් නාට්‍ය කෘතියේ නම කුමක් ද?
 - (1) වේට්ටිං ෆෝ ගොඩෝ (2) ඇපල් කාර්ට්
 - (3) රන් ෆෝ යුවර් වයිෆ් (4) ද ලෝවර් ඩෙප්ත්ස්
- 18. ඉහත වගුවේ B කොටුවට ඇතුළත් විය යුතු අනුවර්තන නාට්‍යයේ නම කුමක් ද?
 - (1) උත්තමාවි (2) ලියතඹරා (3) මුදු පුත්තු (4) දේවතා එළි
- 19. ඉහත වගුවේ C කොටුවට ඇතුළත් විය යුතු මෙරට නිෂ්පාදක ගේ නම කුමක් ද?
 - (1) සුගතපාල ද සිල්වා (2) බන්ධුල ජයවර්ධන
 - (3) දයානන්ද ගුණවර්ධන (4) සයිමන් නවගත්තේගම
- 20. ඉහත වගුවේ D කොටුවට ඇතුළත් විය යුතු නාට්‍ය රචකයා කවු ද?
 - (1) බර්නාඩ් ෂෝ (2) ටෙනසි විලියම්ස් (3) ප්ලෝටස් (4) ඇන්ටන් චෙකෝව්
- 21. ගගනිකාවේ සඳක් මවා පෙන්වීමට අවශ්‍ය කරන පහත කුමක් ද?
 - (1) ධාරාලෝක පහන (2) අල්ට්‍රා වයලට් පහන
 - (3) ප්‍රක්ෂේපණ තීන් පහන (4) හැලොජන් පහන
- 22. ශරීරාංග සැහැල්ලු කිරීමට උපකාර වන්නේ කුමක් ද?
 - (1) ශීට්ලකරණ අභ්‍යාස (2) ශ්වසන අභ්‍යාස
 - (3) සංවේදන අභ්‍යාස (4) කටහඬ අභ්‍යාස
- 23. නාට්‍ය පෙළ රචනයේ දී,
 - (1) ගීත මගින් පරිසරය පමණක් වර්ණනා කළ යුතු ය.
 - (2) වර්තනොවේදය වන අයුරින් නිරූපණය කළ යුතු ය.
 - (3) හැමවිට ම කතාවේ මුල මැද අග සිද්ධි අනුපිළිවෙලට තිබිය යුතු ය.
 - (4) වර්තවල අරමුණු හෙළිවන ආකාරයට සංවාද සැකසිය යුතු ය.
- 24. නාට්‍යෝපකරණ සෑදිය යුත්තේ,
 - (1) දීප්තිමත් වර්ණ හා චිත්තාකර්ෂණීය බව සලකා ය.
 - (2) දිලිසෙන සුළු වර්ණවත් අමුද්‍රව්‍යවලින් ය.
 - (3) පහසුවෙන් අඩු මිලට ලබාගත හැකි අමුද්‍රව්‍යවලින් ය.
 - (4) නළුවන් ගේ රංග කාර්යයට උපකාර වන ආකාරයට ය.

● පහත දැක්වෙන ඡායාරූප ඇසුරෙන් අංක 25 සිට 28 තෙක් ප්‍රශ්නවලට පිළිතුරු සපයන්න.



A



B



C




D




E

25. ගුණසේන ගලප්පත්තිගේ මුදු පුත්තු නාට්‍ය නිර්මාණය හා සම්බන්ධ වන්නේ,
 (1) A ය. (2) B ය. (3) C ය. (4) D ය.
26. රංග රචනය සම්බන්ධ ව ප්‍රවීණතාව උසුලන්නේ,
 (1) A ය. (2) B ය. (3) C ය. (4) D ය.
27. මනමේ නාට්‍ය ප්‍රථම නිෂ්පාදනය හා සම්බන්ධ වන්නේ,
 (1) B ය. (2) C ය. (3) D ය. (4) E ය.
28. ඉහත සඳහන් ඡායාරූප අතුරෙන් මේස, මෝදර මෝල වැනි නාට්‍ය නිර්මාණය කරන ලද්දේ,
 (1) B ය. (2) C ය. (3) D ය. (4) E ය.
29. ලොව වඩාත් ප්‍රකට අභිරූපණ ශිල්පියකු ලෙස නම් දරා සිටින්නේ,
 (1) රොබට් ඩී. නීරෝ ය. (2) ලියනාඩෝ ඩී කැප්රියෝ ය.
 (3) රෝවන් සෙබස්ටියන් ය. (4) මාර්ෂල් මාෂොව් ය.
30. විශ්වනාත් ලොජ් විසින් සංගීතය සපයන ලද නුර්තිය කුමක් ද?
 (1) වෙස්සන්තර (2) දුටුගැමුණු (3) ශ්‍රී වික්‍රම (4) සිරිසඟබෝ
31. කෝලම් නාටකයක අපර රංගය ආරම්භ වන්නේ,
 (1) රජු හා බිසව ගේ සම්ප්‍රාප්තියත් සමග ය.
 (2) හේවා කෝලම් සබයෙන් නික්මයාමත් සමග ය.
 (3) අණ බෙර කෝලම් සබයට පිවිසීමෙන් අනතුරු ව ය.
 (4) මල් පැළ පහන් දැල්වීම සහ දේවාරාධනා කවි ගායනයෙන් පසු ව ය.

● පහත දැක්වෙන වෙස් මුහුණු දෙක ආශ්‍රයෙන් අංක 32 සිට 33 තෙක් ප්‍රශ්නවලට පිළිතුරු සපයන්න.



A



B

32. A හා B යන වෙස් මුහුණු අනුපිළිවෙලින්,
 (1) සන්නි මුහුණක් හා කෝලම් මුහුණකි. (2) කෝලම් මුහුණක් හා සන්නි මුහුණකි.
 (3) සන්නි මුහුණු දෙකකි. (4) කෝලම් මුහුණු දෙකකි.
33. ඉහත වෙස් මුහුණු අතුරෙන් එක් වෙස් මුහුණකින් සංකේතවත් කරන ආබාධය කුමක් ද?
 (1) පාවනය (2) අන්ධ බව
 (3) උණසන්නිපානය (4) බිහිරි බව
34. නළුවකු විසින් කිසියම් රඟපෑමක් සාර්ථක ව ඉදිරිපත් කිරීමට නම් පිටපත කියවා,
 (1) රංග විධාන ඒ අයුරින් ම පිළිපැදිය යුතු ය.
 (2) වර්තයේ භූමිකා හඳුනාගත යුතු ය.
 (3) රංග අභ්‍යාස ප්‍රගුණ කළ යුතු ය.
 (4) වේෂභූෂණ හා අංග රචනය ගැන සැලකිලිමත් විය යුතු ය.

35. දික්තල කාලගෝල නාට්‍යයේ සංවාද උච්චාරණය කළ යුත්තේ,

- (1) සාමාන්‍ය ජීවිතයේ මිනිසුන් කතාබහ කරන ආකාරයෙනි.
- (2) සොකරි නාටකයේ කවි ගායනා කරන විලාසයෙනි.
- (3) කිසියම් රිද්මයකට අනුව ශෛලිගත ස්වරූපයෙනි.
- (4) ලෝකධර්මී ශෛලියට අනුව ය.

36. කැරකෙන වේදිකාවක් දක්නට ඇත්තේ,

- (1) ග්‍රීක ඇරීනා රංග භූමියේ ය. (2) එංගලන්ත ග්ලෝඩ් රඟහලේ ය.
- (3) ජපන් කබුකි වේදිකාවේ ය. (4) කොළඹ නෙළුම් පොකුණ රඟහලේ ය.

37. කෙටි නාට්‍යයක මූලික ලක්ෂණයක් වන්නේ,

- (1) ජවනිකා ගණනාවකින් යුක්ත වීම යි. (2) නාට්‍යෝපකරණ කිසිවක් නොයොදා ගැනීම යි.
- (3) රංග වින්‍යාසය උපරිම අයුරින් යොදාගැනීම යි. (4) බොහෝ විට එක් අංකයකට පමණක් සීමා වීම යි.

● පහත සඳහන් නාට්‍ය හය ඇසුරෙන් අංක 38 සිට 40 තෙක් ප්‍රශ්නවලට පිළිතුරු සපයන්න.

- A - දෙවැනි මහින්ද
- B - වෙද හටන
- C - පිටිසර කෙල්ල
- D - වැරදුණු කුරුමානම
- E - කපුවා කපෝති
- F - කඩවුණු පොරොන්දුව

38. සිරිසේන විමලවීර ගේ නාට්‍ය නිර්මාණයක් වන්නේ කුමක් ද?

- (1) A (2) B (3) C (4) D

39. මිනර්වා නාට්‍යවලට අයත් වන්නේ,

- (1) A පමණි. (2) B පමණි. (3) D හා E පමණි. (4) D හා F පමණි.

40. ලංකා විශ්වවිද්‍යාලයේ සිංහල සමිතිය විසින් රඟ දක්වනු ලැබූ නාට්‍ය වන්නේ,

- (1) A හා B පමණි. (2) B හා C පමණි. (3) B හා E පමණි. (4) D හා E පමණි.

**

50 - නාට්‍ය හා රංග කලාව

II පත්‍රය - පිළිතුරු

1. විකෘති නාට්‍යය ඇසුරෙන් පහත සඳහන් ප්‍රශ්නවලට පිළිතුරු සපයන්න.

- (i) විකෘති නාට්‍යයේ ඇතුළත් දර්ශන සංඛ්‍යාව කීය ද? (ලකුණු 02 යි)
- (ii) මෙම නාට්‍යයේ කතාව ගලායන කාල සීමාව වසර කීය ද? (ලකුණු 02 යි)
- (iii) ප්‍රියංගනී දක්ෂතා දක්වන හැකියාවන් දෙකක් සඳහන් කරන්න. (ලකුණු 02 යි)
- (iv) විකෘති නාට්‍යයේ දර්ශන සිදුවන ස්ථාන දෙකක් සඳහන් කරන්න. (ලකුණු 02 යි)
- (v) අවසාන ජවනිකාවේ ඇතුළත් නිශ්චිත පුද්ගල නාම නැති වර්ත දෙකක් නම් කරන්න. (ලකුණු 02 යි)
- (vi) විකෘති නාට්‍ය පෙළ රචනයේ දක්නට ලැබෙන විශේෂ ලක්ෂණ දෙකක් සඳහන් කරන්න. (ලකුණු 02 යි)

(i) 10 යි (දහයයි) (ලකුණු 02)

(ii) වසර හතකි (ලකුණු 02)

(iii) නර්තනයට හා ක්‍රීඩාවට (දිවීමට) (ලකුණු 02)

(iv) ක්‍රීඩා පිටිය

නැටුම් පන්තිය (නැටුම් ගුරුතුමියගේ ගෙදර/සම්පත්ගේ ගෙදර)

ප්‍රියංගනී ගේ ගෙදර/සරණපාලගේ කාමරය/පාර අයිනේ කඩය/ජගත්ගේ හිවස/හිල්ලිගේ

කන්තෝරුව/විදුහල්පතිගේ කාර්යාලය/ආස්ත්‍රකරුගේ වෙළඳසල (ආස්ත්‍ර කියන ස්ථානය) /

ටියුෂන් පොළ/ටියුෂන් ෆැක්ටරිය/ටියුෂන් පන්තිය/පාසල

(ඉහත දැක්වෙන ස්ථාන අතුරින් දෙකක් සඳහන් කර ඇත්නම් ලකුණු 02 යි)

(v) විදේශ මහත්තයා, ස්වදේශ මහත්තයා (ලකුණු 02)

(vi) ● කෙටි දර්ශන ගණනාවකින් යුක්ත වීම

● ගද්‍ය සංවාද සමග ගීත යොදාතිබීම

● විවිධ තරාතිරම්වල වර්ත රාශියක් අන්තර්ගත වීම

● කෙටි සහ සරල සංවාද යොදාතිබීම

● ආපසු බැලීමක් නමින් අතීත ආවර්ජන යොදාතිබීම

(උදා :- සරණපාලගේ කථාව/ජගත්ගේ කථාව)

● ඇතැම් අවස්ථා වාචික අභිනයෙන් තොර ව නිරූපණය කිරීම

(උදා:- අටවන දර්ශනය)

(ඉහත සඳහන් කරුණු දෙකක් දක්වා ඇත්නම් ලකුණු 02 යි)

- 2. (i) නාට්‍යමය ලක්ෂණ ඇති පහතරට ශාන්තිකර්ම **දෙකක්** නම් කරන්න. (ලකුණු 02 යි)
- (ii) එම ශාන්තිකර්ම පවත්නා ප්‍රදේශ **හතරක්** සඳහන් කරන්න. (ලකුණු 04 යි)
- (iii) ඉහත (i) හි සඳහන් කරන ලද ශාන්තිකර්මයක දක්නට ලැබෙන නාට්‍යමය ලක්ෂණ විස්තර කරන්න. (ලකුණු 06 යි)

(i) රිදීදි යාගය (රටයකුම), සන්නි යකුම (දහඅට සන්නිය), සුනියම් යාගය, ගම්මඩුව, දෙවොල් මඩුව, මහසොහොන් සමයම, (ලකුණු 02)

(ii) බෙන්තර,මාතර,ගාල්ල. අම්බලන්ගොඩ, වැලිගම, මීරිස්ස,දෙවුන්දර, බෙලිඅත්ත ආදී පහත රට ප්‍රදේශ හතරක් සඳහන් කර ඇත්නම් (ලකුණු 04)

(iii) ඉහත (i) කොටසෙහි සඳහන් කරන ලද ශාන්ති කර්මවල දක්නට ලැබෙන පහත සඳහන් නාට්‍යමය ලක්ෂණ අතරින් තුනක් උදාහරණ සහිත ව විස්තර කර ඇත්නම් ලකුණු 06 යි

- අනුකරණය
- අනුරූපණය
- සමාරෝපය
- සංවාද භාවිතය
- චරිත නිරූපණය
- අවස්ථා නිරූපණය
- නාට්‍යෝපකරණ සහ රංග සැරසිලි භාවිතය
- වේෂභූෂණ භාවිතය
- ප්‍රේක්ෂක සහභාගීත්වය

- 3. (i) රඟපෑම පුහුණු වීමේ දී නළු-නිලියන් විසින් ප්‍රගුණ කළ යුතු අංශ **දෙකක්** නම් කරන්න. (ලකුණු 02 යි)
- (ii) රූපණ ශිල්පියකුට අවශ්‍ය ගුණාංග **හතරක්** සඳහන් කරන්න. (ලකුණු 04 යි)
- (iii) 'රූපණය' යනු කුමක් දැ යි ඔබ නැරඹූ නාට්‍යයක් ඇසුරෙන් පැහැදිලි කරන්න. (ලකුණු 06 යි)

(i) ආභ්‍යන්තරික ප්‍රකාශනය (සිත) බාහිර ප්‍රකාශනය (ශරීරය හා කටහඩ) (ලකුණු 02)

- (ii)
- ඉවසීම
 - සමූහික ව කටයුතු කිරීම
 - විනයානුකූල බව
 - කැප වීම
 - දැඩි ආත්මශක්තියකින් යුක්ත වීම
 - අධිෂ්ඨානශීලිත්වය
 - සංවේදීබව

වැනි ගුණාංග හතරක් ලියා ඇත් නම් (ලකුණු 04)

- (iii) ● වර්තමාන සමාරෝපය වී කිසියම් කාලසීමාවක් වීම වර්තමාන තුළ ජීවත්වෙමින් ඊට අවශ්‍ය අනුකරණය සහ අභිනය පෑම රූපණ කාර්යය ලෙස දැක්විය හැකි ය. හැරවූ නාට්‍යයක් ඇසුරින් ඉහත කී අදහස් විස්තර කර ඇත්නම් ලකුණු ලබා දෙන්න

(ලකුණු 06)

4. (i) අංගරචනයේ මූලික කොටස් දෙක නම් කරන්න. (ලකුණු 02 යි)
- (ii) අංගරචනා ශිල්පීන් භාවිත කරන අමුද්‍රව්‍ය දෙකක් සහ උපකරණ දෙකක් බැගින් සඳහන් කරන්න. (ලකුණු 04 යි)
- (iii) නාට්‍ය රඟ දැක්වීමේ දී අංගරචනය අවශ්‍ය වන්නේ ඇයි දැ යි පැහැදිලි කරන්න. (ලකුණු 06 යි)

- (i) සරල අංග රචනය
- වර්තාගත අංග රචනය

(ලකුණු 02)

(ii) අමුද්‍රව්‍ය

- | | |
|------------------------|-------------------------------|
| ● පදනම් ආලේපන | ● ගෑන් කේක් |
| ● ලයිනින් කලර්ස් | ● මේකප් පෙන්සිල් |
| ● ට්‍රින් ඉහැමල් | ● ටැල්ක් පවුඩර් / පවුඩර් පෑට් |
| ● හෝස් පොට් | ● ක්‍රෝම් හෙයා |
| ● ස්පිරිට් ගම් | ● රිමුවිං ක්‍රීම් |
| ● ලිප්ස්ටික් | ● අයිබ්‍රෝ පෙන්සිල් |
| ● රූප් (කම්මුල් සායම්) | |

උපකරණ

- | | |
|------------|------------|
| ● ස්පොන්ජ් | ● පනාව |
| ● කතුර | ● කන්නාඩිය |
| ● පින්සල් | ● බුරුසු |

අමුද්‍රව්‍ය දෙකක් සහ උපකරණ දෙකක් නම් කිරීම සඳහා ලකුණු 04 යි

- (iii) ● නළුවා රඟපාන වර්තමාන අනුව ශරීර ලක්ෂණ බාහිර ව මතු කරදැක්වීමට
- රංගාලෝකය නිසා නළුවාගේ මුහුණේ ඇති වන පැහැය ස්වභාවය හැකි කර ක්‍රියාණ ගතිය මතු කරගැනීමට
- නළුවාගේ සමාරෝපණ කාර්යය පහසු කිරීමට
- නළු - නිලියන් විවිධ වර්තමාන ලෙස වෙස් ගැන්වීමට (මිනිස්, සත්ත්ව, යක්ෂ, අද්භූත)
- වර්තමාන විවිධ වයස් සීමාවන් මතු කරදැක්වීමට
- මුහුණේ උපාංග ඉස්මතු කිරීමට හෝ යටපත් කර දැක්වීමට (තොල්, ඇස්, ඇති බැමි)

වැනි කරුණු තුනක් විස්තර කර ඇත්නම් ලකුණු 06 යි

- 5. (i) සොකරි රඟ දැක්වෙන ප්‍රදේශ දෙකක් නම් කරන්න. (ලකුණු 02 යි)
- (ii) සොකරි නාට්‍යයේ ඇතුළත් වන ප්‍රධාන චරිත හතරක් සඳහන් කරන්න. (ලකුණු 04 යි)
- (iii) සොකරි නාටකයේ රංග ශෛලිය කරුණු තුනක් යටතේ පැහැදිලි කරන්න. (ලකුණු 06 යි)

(i) උඩුනුවර, යටිනුවර, භාරිස්පත්තුව, කටුගස්තොට, හේවාහැට , මාතලේ, සත්කෝරළය, හතරකෝරළය, කෑගල්ල, කුරුණෑගල ආදී ප්‍රදේශ දෙකක් නම් කර ඇත්නම්

(ලකුණු 02 යි)

(ii) සොකරි (සොකරි අම්මා) ගුරුහාමි, වෙදුරාළ, පරයා, කාලී, සොත්තාහා,
(චරිත හතරක් නම් කර ඇත්නම් ලකුණු 04)

- (iii)
 - කවි ගායනයට අනුව අනුරූපණ මාධ්‍යයෙන් කථාව ඉදිරිපත් කිරීම
 - ගුරුන්නාන්සේ සහ ගායක කණ්ඩායම යොදාගැනීම
 - සියලු ම චරිත පිරිමින් විසින් රඟපානු ලැබීම
 - සරල වෙස් මුහුණු භාවිතය
 - පද්‍යමය හා ගද්‍යමය සංවාද භාවිතය
 - කමත රංග භූමිය ලෙස යොදාගැනීම
 - හිඳහස් අංගවලන සහ ගමන්විලාසය යොදාගැනීම
 - රංග භූමිය වටා පරික්‍රමණය කරමින් රංගනයේ යෙදීම
 - වේෂභූෂණ හා නාට්‍යෝපකරණ ගැමි පරිසරයෙන් සපයාගෙන භාවිතයට ගැනීම

ආදී කරුණු තුනක් විස්තර කර ඇත් නම් ලකුණු 06 යි

- 6. (i) හෙන්රි ජයසේන රංගනයෙන් දායක වූ වේදිකා නාට්‍යයක නම හා ඔහු රඟ පෑ චරිතය සඳහන් කරන්න. (ලකුණු 02 යි)
- (ii) හෙන්රි ජයසේන නිෂ්පාදනය කළ ස්වනන්ත්‍ර නාට්‍ය හතරක් නම් කරන්න. (ලකුණු 04 යි)
- (iii) හෙන්රි ජයසේන ගෙන් දේශීය නාට්‍ය කලාවට සිදු වූ සේවය ඇගයීමට ලක් කරන්න. (ලකුණු 06 යි)

(i) හුණුවටයේ කථාව - අසඩක්
මනමේ - මනමේ කුමාරයා
රත්නාවලී - උදයන රජතුමා
ජානකී (1951) - රාම
වැදගත්කම (1954) - රෝහණ විද්‍යාරත්න
කුවේනි (1963) - පූරක
ජනේලය (1962) - ආකාස මහත්තයා
හස්තිකාන්ත මන්තරය - උදයන රජ

නාට්‍යයේ නම හා චරිතයේ නම සඳහන් කර ඇත්නම් ලකුණු 02 යි

- (ii) පවිකාරයෝ, ජනේලය, කුවේණි. තවත් උදෑසනක්, මහරංජන වැඩවර්ජන, අපට පුතේ මගක් නැතේ, සරණ සියොත් සේ පුතනි හඹායන

නාට්‍ය කෘති හතරක් නම් කර ඇත් නම් ලකුණු 04

- (iii) හෙන්රි ජයසේන නාට්‍ය රචකයකු/පරිවර්තකයකු/අනුවර්තකයකු/නළුවකු හා නිෂ්පාදකවරයකු වශයෙන් දේශීය නාට්‍ය කලාවට සිදු කළ සේවය විස්තර කර තිබිය යුතු ය.

- ස්විතන්ත්‍ර, අනුවර්තන, පරිවර්තන වශයෙන් නාට්‍ය රාශියක් නිෂ්පාදනය කිරීම
- ඩර්ටෝල්ට් බ්‍රෙෂ්ට් දේශීය නාට්‍ය කලාවට හදුන්වාදීම
- නව අර්ථකථනයක්, නව දෘෂ්ටියක් පිළිබිඹු වන අයුරින් නාට්‍ය රචනය සහ නිෂ්පාදනය කිරීම (උදා :- කුවේණි)
- නාට්‍යධර්මී සම්ප්‍රදායෙන් දෛනික ජීවන ප්‍රශ්න නිරූපණය කරන නාට්‍ය නිර්මාණය කිරීම (උදා : ජනේලය)
- ගැමි ජන ජීවිතය ඇසුරින් නාට්‍ය නිර්මාණය කිරීම (උදා :- තවත් උදෑසනක්)
- විදේශීය නාට්‍ය කෘති පරිවර්තනය කොට නිෂ්පාදනය කිරීම (උදා :- මකරා, අහස් මාලිගා, හුණුවටයේ කථාව, දිරිය මව සහ ඇගේ දරුවෝ)
- නූර්ති නාට්‍ය නැවත නිෂ්පාදනය කිරීම (උදා :- සිරිසඟබෝ)

ඉහත දැක්වෙන ආකාරයේ කරුණු 03 ක් සඳහන් කරමින් සේවය ඇගයීමට ලක් කොට ඇත්නම්

ලකුණු 06

7. පහත දැක්වෙන කථා සාරාංශය පදනම් කරගෙන නාට්‍යෝචිත අවස්ථාවක් ගොඩනැගෙන පරිදි නාට්‍ය පෙළක් රචනා කරන්න. ඔබට කැමති පරිදි වර්තවල පුද්ගල නාම, ස්ත්‍රී පුරුෂ බව හෝ වර්ත සංඛ්‍යාව වෙනස් කරගත හැකි ය.

චතුර් විද්‍යා විෂයන් ඉගෙනගැනීමට කැමති ය. ඇගේ බලාපොරොත්තුව අනාගතයේ වෛද්‍යවරියක වීම යි. චතුර් ගේ නංගි සෙනුරි සංගීතයට සහ නර්තනයට දක්ෂ ය. ඇගේ බලාපොරොත්තුව කලා අංශයෙන් ඉගෙනගෙන ගුරුවරියක වීම යි. තාත්තා සෙනුරිට විද්‍යා අංශයෙන් ඉගෙන ගන්නා ලෙස බල කරයි. අම්මා සෙනුරි ගේ කැමැත්තට පක්ෂ ව කතා කරයි.

- (i) පසුබිම, කාලය හා වර්ත මැවීමට අවශ්‍ය පරිදි රංග විධාන සමග සංවාද රචනා කිරීම සඳහා (ලකුණු 04 යි)
- (ii) වර්ත අතර ගැටුමක් ඇති වන අයුරින් අවස්ථාව ගොඩනැගීම සඳහා (ලකුණු 04 යි)
- (iii) කුතුහලය සහ වර්තයක නොසිතූ පෙරළියක් සහිත නාට්‍යෝචිත අවස්ථාවක් නිර්මාණය කිරීම සඳහා (ලකුණු 04 යි)

දෙන ලද කථා සාරාංශය ඇසුරු කරගෙන

- (i) පසුබිම, කාලය, වර්ත මැවීමට අවශ්‍ය පරිදි රංග විධාන සමග සංවාද රචනා කර තිබීම සඳහා **ලකුණු 04**
- (ii) වර්ත අතර ගැටුමක් ඇති වන අයුරින් අවස්ථා ගොඩනංවා තිබීම සඳහා **ලකුණු 04**
- (iii) නාට්‍යෝචිත අවස්ථා සහිත ව නිර්මාණය කර තිබීම සඳහා **ලකුණු 04**